

श्रेयांस नाथ भगवान का मनाया मोक्ष कल्याणक



बड़वानी। रक्षाबंधन पर्व के उपलक्ष्य में शनिवार को चातुर्मास रत राष्ट्र संत गणगाचार्य विराग सागर जी महाराज की शिष्या श्रमणि विदुषी आर्थिका मां विकुंदन माताजी और संघस्थ कुल्लिका विश्व रत्न माताजी के सानिध्य में वात्सल्य पर्व मनाया गया। इस अवसर पर सुबह भगवान को पांडुशिला पर विराजित कर अभिषेक और शांतिधारा की गई। शांतिधारा आर्थिका विकुंदन श्री माताजी के मुखारविंद से संपन्न हुई। इसके बाद जैन धर्म के 11वें तीर्थंकर भगवान श्रेयांस नाथ भगवान का मोक्ष कल्याणक है, उनके निर्वाण पर्व पर निर्वाण काण्ड का वाचन कर निर्वाण लाडू चढाया गया। नित्य नियम की पुजन, आचार्य आकम्पनाचार्य, आचार्य विष्णु कुमार एवं 700 मुनियों की पुजन कर आगे चढाए गए। साथ ही विराग सागर जी महाराज की भी पुजन की गई। मनीष जैन ने बताया कि आर्थिका माताजी ने धर्म सभा को संबोधित किया। समाजजनों ने आर्थिका संघ के निरन्तराय आहार संपन्न कराए और प्रेक्षण किया। याने घर-घर ऋद्धि धारी मुनियों के लिए पड़गाहाल किया गया।

जनसहयोग से आकार लेने लगा नवीन घाट



बड़वानी। मुख्यालय के पास प्रदेश की जीवनदायिनी नर्मदा नदी का पुराना तट-घाट, पुराना पुल, नया घाट भी 131 मीटर बैकवाटर में जलमग्न है। ऐसे में श्रद्धालु व भक्त रोहिणी तीर्थ से दूर पुराने फिल्टर प्लांट से ही दर्शन-पुजन कर पा रहे हैं। वहीं राजघाट के जागीरदारपुरा टापू क्षेत्र में आश्रम-मंदिर के पास नवीन घाट आकार लेने लगा है। गत दिनों बैकवाटर 133.50 मीटर पहुंचने पर नवीन घाट निर्माण के श्रोगणेश के बाद कुछ दिन काम रूका था, लेकिन बैकवाटर में कमी होकर 131 मीटर होने से उक्त स्थल से पानी काफी दूर हो गया है। ऐसे में यहां नवीन घाट निर्माण की नींव भरने के बाद अब पेड़ी निर्माण शुरू हो गया है। जागीरदारपुरा नवीन घाट निर्माण समिति के अध्यक्ष अजयसिंह ठाकुर ने बताया कि नवीन घाट निर्माण से श्रद्धालु व भक्तगण बैकवाटर के उच्च लेवल में भी रोहिणी तीर्थ तक पहुंचकर नर्मदा के दर्शन-पुजन, स्नान का लाभ ले पाएंगे। श्रद्धालुओं की सुविधा के मद्देनजर नवीन घाट निर्माण का काम जनसहयोग से शुरू कराया है। उन्होंने निर्माण में अपने स्तर से तन, मन, धन से सहयोग का निवेदन किया है।

रक्षा सूत्र बांध लिया पर्यावरण संरक्षण का संकल्प



बड़वानी। भारतीय संस्कृति की अमूल्य परंपरा व भाई बहन के प्रेम व स्नेह का प्रतीक रक्षाबंधन के त्योंहार पर अनोखा रक्षाबंधन प्रियांशो गुजराती व मास्टर जिज्ञांश गुजराती ने इस रक्षा बंधन को अनोखे तरीके से मनाया और भाई बहनों ने इस रक्षाबंधन पर एक पेड़ मां के नाम अभियान अंतर्गत रोपित पौधों पर रक्षा सूत्र बांधकर पर्यावरण संरक्षण का संकल्प लिया।

ग्राम चितोड़ा में महिला ने जहर खाकर दी जान

इंदौर. सांवर रोड पर स्थित ग्राम चितोड़ा में गुरुवार को 32 वर्षीय महिला ने सदिग्ध परिस्थितियों में जहर खा लिया. उपचार के दौरान एमवाय अस्पताल में उसकी मौत हो गई. घटना के कारणों का अभी स्पष्टता नहीं चल सका है, लेकिन पुलिस को आशंका है कि पति-पत्नी के बीच विवाद के चलते महिला ने यह कदम उठाया होगा. मामले की सच्चाई जांच के बाद सामने आएगी. मुक्ताकाश विभाग के साथ रहती थी. गुरुवार दोपहर उसकी तबीयत तबीयत अचानक बिगड़ी तो आकाश ने कारण पूछा और नजदीकी अस्पताल ले गया, जहां से डॉक्टरों ने उसे एमवाय अस्पताल रेफर कर दिया. वहां उपचार के दौरान उसने दम तोड़ दिया, महिला के पास से कोई सुसाइड नोट नहीं मिला है. आकाश ने पुलिस को बताया कि दोपहर में शिवानी मवेशियों को चारा डालकर लौटी थी और खाना बनाने की तैयारी कर रही थी, इसी दौरान उसने जहर खा लिया. घटना के समय घर में दंपति के तीनों बच्चे मौजूद थे.

तीन घरों के से लाखों का माल उड़ाया

इंदौर. शहर में चोरों का आतंक थमने का नाम नहीं ले रहा है. बीते दिनों में अलग-अलग इलाकों में हुई चोरी की घटनाओं ने लोगों की नींद उड़ा दी है. ताजा मामलों में एरोडम, बाणगंगा और हातोद थाना क्षेत्रों में अज्ञात बदमाशों ने घरों के ताले और खिड़कियां तोड़कर लाखों रुपए के जेवर और नकदी पर हाथ साफ कर दिया. एरोडम थाना क्षेत्र के वेंकटेश विहार कॉलोनी में बदमाश 7 अगस्त की दोपहर 3 से 4 बजे के बीच एक मकान का ताला तोड़कर भीतर घुसे और अलमारी में रखी एक सोने की अंगूठी, चांदी की थाली, चांदी का गिलास, पुजा के सिक्के और 5 हजार रुपए नकद चुरा ले गए. बाणगंगा थाना क्षेत्र के नरवल कांकर स्थित एक मकान में 6 अगस्त की सुबह 10 बजे से शाम 6 बजे के बीच अज्ञात चोर ताला तोड़कर दाखिल हुए और घर से कीमती सामान उड़ा ले गए. वहीं, हातोद के लेमन सिटी में 1 अगस्त की देर रात बदमाशों पीछे की खिड़की तोड़कर घर में घुसे और पायजंभ, कमरबंद, छह बिछिया, दो अंगुठियां समेत करीब 15 हजार रुपए का माल लेकर रफूचक कर भागे. तीनों मामलों में पुलिस ने अज्ञात आरोपियों के खिलाफ प्रकरण दर्ज कर जांच शुरू कर दी है.

देखरेख करने आया युवक स्कूटर लेकर फरार

इंदौर. थाना एरोडम क्षेत्र में लकवाग्रस्त मरीज की देखरेख के लिए रखे गए युवक ने घर से स्कूटर चुराकर फरार हो गया और मालिक से ऑनलाइन पैसे मांगने लगा. 40-40 लिट्रस इंधन, छोटा बागडूदा रोड निवासी ज्योति गौयल ने 19 जुलाई को अपने पति महेशचंद्र गौयल की देखभाल के लिए रामेश्वर निवासी ग्राम करेडी, थाना खिलनोपुर, जिला राजगढ़ की रक्षा था. 5 अगस्त की दोपहर रामेश्वर ने हिसाब करने के बाद घर में रखी जुपिटर स्कूटर पम्पी 13 ईंधन 7625 की गाबी उड़ाई और वाहन लेकर चला गया. बाद में उसने फोन कर ऑनलाइन पैसे मांगे और देने से इनकार करने पर ज्योति को अश्लील गालियां दीं.

मुलाकात के बहाने घर बुलाया, फिर मारे पत्थर

इंदौर. सराफा क्षेत्र में गुरुवार रात उस समय सनसनी फैल गई जब दो युवकों पर एक व्यक्ति ने घर की छत से पत्थर बरसाकर जानलेवा हमला कर दिया. बताया जा रहा है कि हमलावर ने पहले युवकों को मिलने के बहाने अपने घर बुलाया और जैसे ही वे पहुंचे, छत से पत्थरों की बौछार कर दी. हमले में भूरेषा दर्जे सहित दो युवक घायल हुए हैं. दोनों थाने पहुंचकर आरोपी के खिलाफ शिकायत दर्ज करवा चुके हैं. पुलिस का प्राथमिक अनुमान है कि वारदात की वजह पुरानी रंजिश है. फिलहाल पुलिस ने प्रकरण दर्ज कर जांच शुरू कर दी है और हमलावर की तलाश में उसके सभापति ठिकानों पर दबिश दी जा रही है. थाना प्रभारी सराफा एएसएस रघुवंशी ने बताया कि जल्द ही आरोपी को हिरासत में ले लिया जाएगा.

शासकीय विद्यालय में शिक्षण सामग्री वितरित

देवापुर. समीपस्थ ग्राम नेवरी स्थित शासकीय विद्यालय में बच्चों को शिक्षण सामग्री वितरित की गई. समाजसेवी योगेंद्र गहलोत ने जानकारी देते हुए बताया कि समाज की सेवा एवं जन सहयोग के उद्देश्य से हम प्रतिष्ठित शिक्षण कार्यक्रमों का आयोजन करते हैं. इस वर्ष हमने जन शिक्षक मुकेश पवार एवं रमेश जी झालरिया के सहयोग से विद्यालय के बच्चों को शिक्षण सामग्री प्रदान की. कार्यक्रम के दौरान बच्चों को कोपी, पेन, पेंसिल, रबर, स्केल आदि आवश्यक सामग्री दी गई, जिससे उनकी पढ़ाई में सहायता मिल सके. शिक्षकों एवं अभिभावकों ने इस पहल की सराहना की और समाजसेवियों का आभार व्यक्त किया.

चित्रकला प्रतियोगिता व राखी बनाओ कार्यशाला

महु. ग्राम कोरिया स्थित विद्यालय श्री एकेडमी में प्राथमिक, माध्यमिक व उच्चतर माध्यमिक कक्षा के विद्यार्थियों के लिए रक्षाबंधन के पान पर्व के अवसर पर चित्रकला प्रतियोगिता, देश की सेना के लिए पत्र लेखन और राखी बनाओ प्रतियोगिता का आयोजन किया गया. राहणी कॉलेज आफ आर्ट्स के ट्रेनर एच प्रियंसिल जैन ने बताया कि राखी बनाने की कार्यशाला का आयोजन किया गया.

विश्व आदिवासी दिवस पर निकली रैली

पारंपरिक रैली में शामिल हुए 20 हजार से अधिक लोग, ढोल-मांदल की थाप पर मनाया संस्कृति का उत्सव

सेंधवा, (नवभारत)। विधानसभा क्षेत्र के बलवाड़ी में विश्व आदिवासी दिवस पर, पारंपरिक वेशभूषा व ढोल-मांदल की थाप के साथ 20 हजार से अधिक लोगों की रैली निकाली गई, जिसमें 10 गांवों के आदिवासी समाज के लोग शामिल हुए।



बलवाड़ी में शनिवार को विश्व आदिवासी दिवस भूमधाम से मनाया गया। इस मौके पर दस गांवों के करीब 20 हजार से अधिक आदिवासी समाज के लोग पारंपरिक वेशभूषा और ढोल-मांदल की थाप के साथ विशाल रैली में शामिल हुए। दोपहर करीब 1 बजे आसपास के क्षेत्रों से टोलियों में लोग बलवाड़ी कृषि उपज मंडी में पहुंचे, जहां से रैली की शुरुआत हुई।

पारंपरिक रंग व नृत्य से सजी रैली

रैली बलवाड़ी बस स्टैंड, महात्मा गांधी चौक, वरला रोड, रामदेव बाबा मंदिर और धवली रोड होते हुए शाम साढ़े तीन बजे कृषि उपज मंडी प्रांगण में वापस लौटी। रास्ते भर युवा-युवतियां, महिला-पुरुष और बच्चे नाचते-गाते आगे बढ़ते रहे। कई युवाओं ने आदिवासी क्रांतिकारी योद्धाओं का रूप धारण किया, जो लोगों के लिए

कार्यक्रम में सेंधवा विधायक मोंटू सोलंकी, पूर्व विधायक ग्यारसीलाल रावत, राकेश रावत, शांताराम खरते, गीलदार कन्नोजे, शांतिलाल आर्य, अमीर आर्य, निलेश तरोले, सरपंच रूनीता कन्नोजे सहित पटेल, सरपंच, गांव पुजारा और बड़ी संख्या में सामाजिक कार्यकर्ता मौजूद रहे। सुरक्षा व्यवस्था के लिए वरला थाना प्रभारी सौरभ बाथम के नेतृत्व में पुलिस बल तैनात रहा।

सभा में जागरूकता और सम्मान

मंडी प्रांगण में रैली आम सभा में परिवर्तित हुई। सभा से पूर्व समाज के लोगों ने आदिवासी क्रांतिकारी योद्धाओं के चित्रों का पारंपरिक पूजन किया और स्वागत गीत प्रस्तुत किए। मंच से वक्ताओं ने समाज में फैली कुरीतियों को दूर करने और आदिवासी संस्कृति के संरक्षण का आह्वान किया।

पुलिस बल रहा तैनात

टोलियों में बलवाड़ी कृषि उपज मंडी पहुंचे लोग। सुरक्षा व्यवस्था के लिए पुलिस बल रहा तैनात।

खेतों से केबल चोरी, चोरों को शीघ्र पकड़ने की मांग

पानसेमल, (नवभारत)। थाना क्षेत्र के ग्राम कांसुल के समीप खेतों से अज्ञात बदमाशों ने केबल काटकर चुरा लिए। किसानों ने बताया कि क्षेत्र के करीब 10 से 15 किसानों के खेतों से केबल चोरी हुए हैं। तेंदुए की दहशत के कारण किसान देर रात्री खेतों में नहीं जा पाते, जिसका फायदा उठाकर बदमाशों ने केबल चोरी किया है। किसानों ने चोरों को जल्द से जल्द पकड़ने की मांग की है। कांसुल फिटर के बारकु चौहान डीपी, लका टेटोया चौहान डीपी से जुड़े कनेक्शन के केबलों को

चुराया गया है। जिनमें से किसान राजेंद्र लखा चौहान, सुरेश टेटोया चौहान, सौरभ लालसिंह चौहान, जगदीश चौहान, कैलाश नत्थू भील, प्रकाश लालसिंह चौहान, प्यारलाल दिवान चौहान, महेंद्र यादव, दरबार शंकर राजपूत, मुरलाल चौहान, दिलीप दिवान, गुलाब चौहान सहित अन्य किसानों के खेतों से केबल चोरी होने की जानकारी दी गई है। वर्तमान में वर्षा की देरी से किसान चिंतित हैं और उसके बाद इस तरह की घटना होने से किसान और परेशानी में आ गए हैं।



गौड़ सनाढ्य ब्राह्मण समाज का श्रावणी कर्म सम्पन्न



बड़वानी, (नवभारत)।

गौड़ सनाढ्य ब्राह्मण समाज का श्रावणी कर्म शनिवार को हुआ। समाज अध्यक्ष बिहारीलाल शर्मा ने बताया कि श्री परशुराम मांगलिक भवन में गौड़ सनाढ्य ब्राह्मण समाज बंधुओं का श्रावणी उपकर्म पंडित श्री ने संपन्न कराया। उपाध्यक्ष कमलेश गोटवाल और महेश जोशी ने कहा कि इस अवसर पर सर्वप्रथम संकल्प

लेकर ऋषि मुनियों का आह्वान कर ऋषि पूजन किया गया। इसके बाद ज्ञात-अज्ञात पापों का पश्चाताप कर समाज बंधुओं को दस विधि से स्नान कराया गया। ऋषि, देव और पितृ तर्पण किया गया। यज्ञ हवन कर यज्ञोपवीत (जनेऊ) पुजन कर साकर सभी समाज बंधुओं ने जनेऊ बदली। शर्मा ने बताया यह एक महत्वपूर्ण धार्मिक व सामाजिक अवसर है।

एक नजर में आयोजन को लेकर प्रशासन और शिवडोला समिति की बैठक सम्पन्न, यातायात से जुड़ी परेशानियों पर की चर्चा

11 अगस्त को निकलेगा विशाल शिवडोला

नवभारत न्यूज बड़वानी 10 अगस्त.

शहर थाने में भगवान श्री रामकुलेश्वर महादेव के 11 अगस्त को निकलने वाले शिव डोले को लेकर प्रशासन व शिव डोला समिति की बैठक सम्पन्न हुई। जिसमें डोले के दिन यातायात से जुड़ी परेशानियों पर चर्चा की गई। अधिकारियों ने निर्धारित स्थानों पर पार्किंग और अन्य व्यवस्थाओं के लिए निर्देश दिए। बैठक में शिवडोले के मुख्य मार्गों की रूपरेखा बनाई गई। बैठक में एएसपी धीरज बबर, एसडीओपी दिनेश चौहान, थाना प्रभारी दिनेश कुशवाहा, नगर पालिका के रामकरण डावर, यातायात थाना



प्रभारी विनोद बघेल और बिजली कंपनी के अधिकारी उपस्थित थे। शहर में यातायात सुचारू रूप से संचालित हो और श्रद्धालुओं के वाहनों को पार्किंग व्यवस्था पर विशेष ध्यान दिया गया। आयोजकों ने अपने प्रस्ताव प्रशासन के सामने रखे। प्रशासन ने आयोजन के लिए उचित व्यवस्था करने का आश्वासन दिया। एएसपी

दौरान अधिक भीड़ रहती है। इससे यातायात प्रभावित होता है। उन्होंने डोल मार्ग पर हुए गड़बड़ को मुहम से भरने और रास्ते पर लाइटिंग की व्यवस्था करने की मांग की। साथ ही नगर पालिका से मार्ग पर साफ-सफाई कराने, बाहर से आने वाले लोगों के लिए पानी के टैंकर, स्वास्थ्य विभाग से एंबुलेंस और डॉक्टर की व्यवस्था करने का अनुरोध किया गया।

बैठक में दिया सुझाव

सुरक्षा के लिए ड्रोन कैमरे से निगरानी और संवेदनशील क्षेत्रों में अस्थाई पुलिस चौकी बनाने का सुझाव दिया। बैठक में बड़ी संख्या में समिति के सदस्य उपस्थित थे।

पाॅप-अप पर क्लिक करते ही डॉक्टर के क्रेडिट कार्ड से उड़ गए हजारों रुपए

मेडिकल कॉलेज के प्रोफेसर हुए साइबर ठगी का शिकार

नव भारत न्यूज इंदौर. अष्टम आयुर्वेदिक मेडिकल कॉलेज के प्रोफेसर साइबर ठगी का शिकार हो गए. उन्होंने न तो ओटीपी साझा किया और न ही बैंक संबंधी कोई जानकारी दी, फिर भी केवल एक पाॅप-अप लिंक पर क्लिक करते ही उनके खाते से बड़ी राशि निकल गई. साइबर ठगी के मामले में यह एक अनोखा मामला बताया जा रहा है. शहर के अष्टम आयुर्वेदिक मेडिकल कॉलेज में पदस्थ एक वरिष्ठ प्रोफेसर के साथ हाईटेक ऑनलाइन ठगी का मामला सामने आया है. डॉक्टर ने किसी अनजान कॉल या व्हाट्सप से कोई संपर्क नहीं किया, न ही बैंक से जुड़ी कोई गोपनीय जानकारी साझा की, बावजूद इसके उनके क्रेडिट कार्ड से हजारों रुपये की रकम निकाल

ली गई. प्रोफेसर ने पुलिस को बताया कि वे मोबाइल पर एक वेबसाइट देख रहे थे, तभी स्क्रीन पर एक संदिग्ध पाॅप-अप आया जिसमें ओके और क्लोज जैसे विकल्प थे. उन्होंने जैसे ही 'ओके' पर क्लिक किया, तत्काल उनके क्रेडिट कार्ड से ट्रान्जेक्शन हो गया.

पीडित ने घटना की जानकारी बैंक को देने के साथ ही साइबर सेल में शिकायत दर्ज कराई. शुरुआती जांच में सामने आया है कि यह मामला ब्राउजर या मोबाइल सिस्टम में मालवेयर के जरिए रिमोट एक्सेस हासिल कर ठगी करने का हो सकता है.

नई टेक्नोलॉजी का इस्तेमाल कर रहे

इस मामले को लेकर अतिरिक्त पुलिस उपायुक्त आलोक शर्मा ने बताया कि यह एक बेहद संवेदनशील और तकनीकी रूप से एडवांस्ड साइबर फ्रॉड है. पीडित द्वारा कोई क्रेडेंशियल या ओटीपी साझा नहीं किया गया, फिर भी सिर्फ एक पाॅप-अप पर क्लिक करने भर से फ्रॉड हो गया. इससे स्पष्ट है कि साइबर ठग अब नई टेक्नोलॉजी का इस्तेमाल कर रहे हैं. हमने जांच टीम गठित कर दी है और पीडित के डिवाइस व बैंकिंग डिटेल्स की फॉरेंसिक जांच कराई जा रही है. आमजन से अपील है कि किसी भी संदिग्ध लिंक या पाॅप-अप पर क्लिक करने से बचें. फिलहाल साइबर सेल इस फ्रॉड के पीछे के तकनीकी पहलुओं की गहराई से जांच कर रही है. आम नागरिकों को इस तरह के साइबर खतरे से सचेत रहने की सलाह दी गई है.



जीआरपी पुलिस ने किया अंतरराज्यीय गिरोह का पर्दाफाश

- ▶ यात्रियों के बैग से की थी 17 लाख की ज्वेलरी चोरी
- ▶ दो आरोपी यूपी से गिरफ्तार, तीन लाख के आभूषण बरामद

नव भारत न्यूज इंदौर. जीआरपी थाना ब्यावरा

ने ट्रेनों में यात्रा कर रहे यात्रियों के बैग से सुनिश्चित तरीके से कीमती आभूषण चोरी करने वाले अंतरराज्यीय गिरोह का भंडाफोड़ करते हुए बड़ी सफलता हासिल की है. उत्तर प्रदेश से गिरफ्तार किए गए दो आरोपियों के पास से करीब तीन लाख रुपए मूल्य के सोने के आभूषण बरामद किए हैं. पुलिस अधीक्षक रेल इंदौर संतोष कोरी ने बताया कि इस गिरोह ने बीना-नागदा पैसेंजर ट्रेन में सफर कर रहे एक परिवार के ट्रॉली बैग से करीब 17 लाख 70 हजार रुपए के पुराने सोने के जेवरत चोरी कर लिए थे. गिरोह के अन्य सदस्यों की तलाश अभी जारी है. घटना 19 मई 2025 को है, फरियादी अपनी पत्नी और बच्चे के साथ ट्रेन बीना-नागदा पैसेंजर से राधोगढ़ से उज्जैन जा रहे थे. उन्होंने दो ट्रॉली बैग जनरल कोच की ऊपर वाली सीट पर रखे थे. एक बैग में पुराने सोने के जेवर रखे हुए थे. यात्रा के दौरान कुंभराज



और शाजापुर के बीच किसी अज्ञात व्यक्ति ने ट्रॉली बैग की चेन काटकर जेवर पार कर दिए. तकनीकी विश्लेषण और मुखबिर सूचना के आधार पर टीम ने उत्तर प्रदेश से दो आरोपियों 32 वर्षीय अशरफ पिता शहजाद अली उत्तर प्रदेश निवासी ग्राम पुरनपुर मिलक, थाना धामपुर, जिला बिजनौर के साथ 39 वर्षीय सफीक पिता सब्बीर अहमद निवासी उत्तर प्रदेश ग्राम गोपालपुर नल्थानगला उर्फ कोकरपुर, थाना छजलेट, जिला मुरादाबाद दो बंधों को पकड़ा. पुलिस ने दोनों आरोपियों के कब्जे से सोने का हार 2,70,000, सोने की अंगूठी 30,000 भी जब्त की है.

ऐसे करते थे वारदात

दोनों आरोपी ट्रेन के जनरल कोच में सामान यात्री बनकर चढ़ते थे. सफर के दौरान ऐसे यात्रियों की टोह में रहते, जो ऊपर की सीट पर बैग रखते हैं. मौका मिलते ही पेपर या कपड़े की आड़ में बैग की चेन काटते और जेवर निकाल लेते. खास बात यह कि वे बैग को दोबारा चेक भी बंद कर देते, जिससे चोरी का तुरंत पता न चल सके. जीआरपी ने शेष चोरी गए जेवर और गिरोह के अन्य सदस्यों की तलाश तेज कर दी है. पूछताछ में कई अहम जानकारियां सामने आने की उम्मीद है.

ड्यूटी से लौटे बस ड्राइवर ने फांसी लगाई कमरे से मोबाइल और डायरी जब्त

इंदौर. भंवरकुंआ थाना क्षेत्र के पालदा में एक निजी कॉलेज की स्कूल बस चलाने वाले युवक ने घर लौटने के कुछ समय बाद फांसी लगाकर जान दे दी. घटना के समय उसका छोटा भाई भी कमरे में मौजूद था, पोस्टमार्ट रिपोर्ट और परिजनों के बयानों के आधार पर पुलिस मामले में जांच कर रही है.



युवक सतवास का रहने वाला था और इंदौर में किराए के कमरे में छोटे भाई के साथ रहता था. ड्यूटी से लौटने के बाद उसने भाई से खाना बनाने को कहा और कुछ देर बाद खुद को कमरे में बंद कर फांसी लगा ली. घटना का कारण स्पष्ट नहीं है. युवक एपीजे अब्दुल कलाम कॉलेज की बस

एमडी ड्रग्स के साथ दो तरकर किए गिरफ्तार

एक लाख से ज्यादा का माल जब्त

नव भारत न्यूज इंदौर. नशे के कारोबार पर लगातार कसने के लिए पुलिस ने बड़ी कार्रवाई करते हुए दो आरोपियों को एमडी ड्रग्स और बाइक के साथ गिरफ्तार किया है. पकड़ी गई ड्रग्स की कीमत 1.15 लाख रुपए बताई जा रही है. पुलिस अब दोनों से ड्रग्स नेटवर्क की जानकारी जुटा रही है. डीसीपी हंसराज सिंह, एडीसीपी अमरेंद्र सिंह तथा एसीपी कृन्तन मंडलीय के मार्गदर्शन में थाना प्रभारी मनोज सिंह सेंधव ने एक टीम बनाकर खजराना क्षेत्र में



ड्रग्स की तस्करी रोकने के लिए निगरानी शुरू की. इसी दौरान टीम ने लाख गंगा गार्डन के पीछे सर्विस रोड पर सदिग्ध गतिविधियों की सूचना पर दबिश दी. वहां बाइक की सूचना पर ड्यूटी में पुलिस को देखकर भागने की कोशिश की, लेकिन टीम ने घेराबंदी कर उन्हें

नशे के हैं आदी

पूछताछ में दोनों ने कबूल किया कि वे नशे के आदी हैं और जल्दी पैसा कमाने के लिए सस्ते में ड्रग्स खरीदकर महंगे दामों में बेचते थे. पुलिस ने दोनों के खिलाफ खजराना थाने में एनडीपीएस एक्ट की धाराओं के तहत प्रकरण दर्ज कर लिया है. आरोपियों से पूछताछ जारी है. ताकि सच्चाई नेटवर्क और अन्य साधियों के बारे में जानकारी जुटाई जा सके. सैयद युसुफ पिता नवाब अली निवासी अशफाई कॉलोनी, जो मोबाइल की दुकान चलाता है,